

॥ श्रीः ॥

शुक्र लुपनिषत्

**PREPARED AND EDITED BY:
BHASKARA PRAKASHA ASHRAM**

Shakta Upanishads

TABLE OF CONTENTS

ಗಣಪತ್ಯಥವರ್ಶೀರ್ಷೋಪನಿಷತ್ 	5
ದೇವ್ಯಥವರ್ಶೀರ್ಷೋಪನಿಷತ್ 	8
ಭಾವನೋಪನಿಷತ್ 	12
ತ್ರಿಪುರೋಪನಿಷತ್ 	14
ಕೌಲೋಪನಿಷತ್ 	16

Shakta Upanishads

|| ಗಣಪತ್ಯಥವರ್ಶೀರ್ಷೋಪನಿಷತ್ ||

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ | ಭದ್ರಂ ಪಶ್ಯೇಮಾಕ್ಷಭಿಯರ್ಜತ್ಯಾಃ |
 ಸ್ಥಿರೈರಂಗೈಸ್ತುಷ್ಟುವಾಗಂ ಸಸ್ತನೂಭಿಃ | ವ್ಯಶೇಮ ದೇವಹಿತಂಯದಾಯುಃ |
 ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ | ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |
 ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ | ಸ್ವಸ್ತಿ ನೋ ಬೃಹಸ್ಪತೀರ್ಧಧಾತು ||
 ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಓಂ ನಮಸ್ತೇ ಗಣಪತಯೇ | ತ್ವಮೇವ ಪ್ರತ್ಯಕ್ಷಂ ತತ್ತ್ವಮಸಿ |
 ತ್ವಮೇವ ಕೇವಲಂ ಕರ್ತಾಸಿ |
 ತ್ವಮೇವ ಕೇವಲಂ ಧರ್ತಾಸಿ | ತ್ವಮೇವ ಕೇವಲಂ ಹರ್ತಾಸಿ |
 ತ್ವಮೇವ ಸರ್ವಂ ಖಲ್ವಿದಂ ಬ್ರಹ್ಮಾಸಿ | ತ್ವಂ ಸಾಕ್ಷಾದಾತ್ಮಾಸಿ ನಿತ್ಯಂ || 1 ||
 ಋತಂ ವಚ್ಛಿ | ಸತ್ಯಂ ವಚ್ಛಿ || 2 ||

ಅವ ತ್ವಂ ಮಾಂ | ಅವ ವಕ್ತಾರಂ | ಅವ ಶ್ರೋತಾರಂ | ಅವ ದಾತಾರಂ |
 ಅವ ಧಾತಾರಂ | ಅವಾನೂಚಾನಮವ ಶಿಷ್ಯಂ | ಅವ ಪಶ್ಚಾತ್ತಾತ್ |
 ಅವ ಪುರಸ್ತಾತ್ | ಅವೋತ್ತರಾತ್ತಾತ್ | ಅವ ದಕ್ಷಿಣಾತ್ತಾತ್ | ಅವ ಚೋರ್ಧ್ವಾತ್ತಾತ್ |
 ಅವಾಧರಾತ್ತಾತ್ | ಸರ್ವತೋ ಮಾಂ ಪಾಹಿ ಪಾಹಿ ಸಮಂತಾತ್ || 3 ||

ತ್ವಂ ವಾಽಯಸ್ತ್ವಂ ಚಿನ್ಮಯಃ | ತ್ವಮಾನಂದಮಯಸ್ತ್ವಂ ಬ್ರಹ್ಮಮಯಃ |
 ತ್ವಂ ಸಚ್ಚಿದಾನಂದಾಸ್ತ್ವಿತಿ ಯೋಸಿ | ತ್ವಂ ಪ್ರತ್ಯಕ್ಷಂ ಬ್ರಹ್ಮಾಸಿ | ತ್ವಂ ಜ್ಞಾನಮಯೋ
 ವಿಜ್ಞಾನಮಯೋಸಿ || 4 ||

ಸರ್ವಂ ಜಗದಿದಂ ತ್ವತ್ತೋ ಜಾಯತೇ | ಸರ್ವಂ ಜಗದಿದಂ ತ್ವತ್ತಸ್ತಿಷ್ಯತಿ |
 ಸರ್ವಂ ಜಗದಿದಂ ತ್ವಯಿ ಲಯಮೇಷ್ಯತಿ | ಸರ್ವಂ ಜಗದಿದಂ ತ್ವಯಿ ಪ್ರತ್ಯೇತಿ |
 ತ್ವಂ ಭೂಮಿರಾಪೋನಲೋನಿಲೋ ನಭಃ | ತ್ವಂ ಚತ್ವಾರಿ ವಾಕ್ಪದಾನಿ || 5 ||

ತ್ವಂ ಗುಣತ್ರಯಾತೀತಃ | ತ್ವಂ ದೇಹತ್ರಯಾತೀತಃ |
 ತ್ವಂ ಕಾಲತ್ರಯಾತೀತಃ | ತ್ವಂ ಮೂಲಾಧಾರಸ್ಥಿತೋಸಿ ನಿತ್ಯಂ |
 ತ್ವಂ ಶಕ್ತಿತ್ರಯಾತ್ಮಕಃ | ತ್ವಾಂ ಯೋಗಿನೋ ಧ್ಯಾಯಂತಿ ನಿತ್ಯಂ |
 ತ್ವಂ ಬ್ರಹ್ಮಾ ತ್ವಂ ವಿಷ್ಣುಸ್ತ್ವಂ ರುದ್ರಸ್ತ್ವಮಿಂದ್ರಸ್ತ್ವಮಗ್ನಿಸ್ತ್ವಂ
 ವಾಯುಸ್ತ್ವಂ ಸೂರ್ಯಸ್ತ್ವಂ ಚಂದ್ರಮಾಸ್ತ್ವಂ ಬ್ರಹ್ಮ ಭೂರ್ಭುವಃ ಸುವರೋಂ || 6 ||

ಗಣಾದಿಂ ಪೂರ್ವಮುಚ್ಚಾಯ್ ವರ್ಣಾದೀಂಸ್ತದನಂತರಂ | ಅನುಸ್ವಾರಃ ಪರತರಃ |
 ಅರ್ಥೇನ್ದುಲಸಿತಂ | ತಾರೇಣ ಋದ್ಧಂ | ಏತತ್ತವ ಮನುಸ್ವರೂಪಂ |
 ಗಕಾರಃ ಪೂರ್ವರೂಪಂ | ಅಕಾರೋ ಮಧ್ಯಮರೂಪಂ | ಅನುಸ್ವಾರಶ್ಚಾನ್ಯರೂಪಂ |
 ಬಿಂದುರುತ್ತರರೂಪಂ | ನಾದಃ ಸಂಧಾನಂ | ಸಗ್ಧಿಂತಾ ಸಂಧಿಃ |
 ಸೈಷಾ ಗಣೇಶವಿದ್ಯಾ | ಗಣಕ ಋಷಿಃ | ನಿಚ್ಛದ್ಗಾಯತ್ರೀಚ್ಛಂದಃ |
 ಶ್ರೀ ಮಹಾಗಣಪತೀರ್ಧೇವತಾ | ಓಂ ಗಂ ಗಣಪತಯೇ ನಮಃ || 7 ||
 ಏಕದಂತಾಯ ವಿದ್ಮಹೇ ವಕ್ರತುಂಡಾಯ ಧೀಮಹಿ | ತನ್ನೋ ದಂತಿಃ ಪ್ರಚೋದಯಾತ್ || 8 ||
 ಏಕದಂತಂ ಚತುರ್ಹಸ್ತಂ ಪಾಶಮಂಕುಶಧಾರಿಣಂ |
 ರದಂ ಚ ವರದಂ ಹಸ್ತೈರ್ಬಿಭ್ರಾಣಂ ಮೂಷಕಧ್ವಜಂ |
 ರಕ್ತಂ ಲಂಬೋದರಂ ಶೂರ್ಪಕರ್ಣಕಂ ರಕ್ತವಾಸನಂ |
 ರಕ್ತಗಂಧಾನುಲಿಪ್ತಾಂಗಂ ರಕ್ತಪುಷ್ಪೈಃ ಸುಪೂಜಿತಂ |
 ಭಕ್ತಾನುಕಂಪಿನಂ ದೇವಂ ಜಗತ್ಕಾರಣಮಚ್ಯುತಂ |
 ಆವಿರ್ಭೂತಂ ಚ ಸೃಷ್ಟ್ಯಾದೌ ಪ್ರಕೃತೇಃಪುರುಷಾತ್ಪರಂ |
 ಏವಂ ಧ್ಯಾಯತಿ ಯೋ ನಿತ್ಯಂ ಸ ಯೋಗೀ ಯೋಗಿನಾಂ ವರಃ || 9 ||
 ನಮೋ ವ್ರಾತಪತಯೇ ನಮೋ ಗಣಪತಯೇ ನಮಃ ಪ್ರಮಥಪತಯೇ ನಮಸ್ತೇಽಸ್ತು
 ಲಂಬೋದರಾಯ ಏಕದಂತಾಯ ವಿಘ್ನವಿನಾಶಿನೇ ಶಿವಸುತಾಯ ಶ್ರೀವರದಮೂರ್ತಯೇ
 ನಮೋ ನಮಃ || 10 ||
 ಏತದಧರ್ವಶೀರ್ಷಂ ಯೋಽಧೀತೇ | ಸ ಬ್ರಹ್ಮಭೂಯಾಯ ಕಲ್ಪತೇ |
 ಸ ಸರ್ವತಃ ಸುಖಮೇಧತೇ | ಸ ಸರ್ವವಿಘ್ನೈರ್ನ ಬಾಧ್ಯತೇ |
 ಸ ಪಂಚಮಹಾಪಾಪಾತ್ ಪ್ರಮುಚ್ಯತೇ |
 ಸಾಯಮಧೀಯಾನೋ ದಿವಸಕೃತಂ ಪಾಪಂ ನಾಶಯತಿ |
 ಪ್ರಾತರಧೀಯಾನೋ ರಾತ್ರಿಕೃತಂ ಪಾಪಂ ನಾಶಯತಿ | ಸಾಯಂ ಪ್ರಾತಃ ಪ್ರಯುಂಜಾನೋ
 ಅಪಾಪೋ ಭವತಿ |
 ಸರ್ವತ್ರಾಧೀಯಾನೋಽಪವಿಘ್ನೋ ಭವತಿ | ಧರ್ಮಾರ್ಥಕಾಮಮೋಕ್ಷಂ ಚ ವಿಂದತಿ |
 ಇದಮಧರ್ವಶೀರ್ಷಮಶಿಷ್ಯಾಯ ನ ದೇಯಂ |
 ಯೋ ಯದಿ ಮೋಹಾದ್ ದಾಸ್ಯತಿ | ಸ ಪಾಪೀಯಾನ್ ಭವತಿ |
 ಸಹಸ್ರಾವರ್ತನಾದ್ ಯಂ ಯಂ ಕಾಮಮಧೀತೇ | ತಂ ತಂ ಅನೇನ ಸಾಧಯೇತ್ || 11 ||

ಅನೇನ ಗಣಪತಿಮುಭಿಷಿಂಚತಿ | ಸ ವಾಗ್ಗೀ ಭವತಿ |
 ಚತುರ್ಥ್ಯಾಮನಶ್ಚ ಜಪತಿ | ಸ ವಿದ್ಯಾವಾನ್ ಭವತಿ | ಇತ್ಯಥರ್ವಣವಾಕ್ಯಂ |
 ಬ್ರಹ್ಮಾದ್ಯಾಚರಣಂ ವಿದ್ಯಾತ್ ನ ಬಿಭೇತಿ ಕದಾಚನೇತಿ || 12 ||
 ಯೋ ದೂರ್ವಾಂಕುರೈರ್ಯಜತಿ ಸ ವೈಶ್ರವಣೋಪಮೋ ಭವತಿ |
 ಯೋ ಲಾಜೈರ್ಯಜತಿ ಸ ಯಶೋವಾನ್ ಭವತಿ | ಸ ಮೇಧಾವಾನ್ ಭವತಿ |
 ಯೋ ಮೋದಕಸಹಸ್ರೇಣ ಯಜತಿ ಸ ವಾಂಛಿತಫಲಮವಾಪ್ನೋತಿ |
 ಯಃ ಸಾಜ್ಯ ಸಮಿದ್ಭಿಯಜತಿ ಸ ಸರ್ವಂ ಲಭತೇ ಸ ಸರ್ವಂ ಲಭತೇ || 13 ||
 ಅಷ್ಟೌ ಬ್ರಾಹ್ಮಣಾನ್ ಸಮ್ಯಗ್ ಗ್ರಾಹಯಿತ್ವಾ ಸೂರ್ಯವರ್ಚಸ್ವೀ ಭವತಿ |
 ಸೂರ್ಯಗ್ರಹೇ ಮಹಾನದ್ಯಾಂ ಪ್ರತಿಮಾಸನ್ನಿಧೌ ವಾ ಜಪ್ತ್ವಾ ಸಿದ್ಧಮಂತ್ರೋ ಭವತಿ |
 ಮಹಾವಿಘ್ನಾತ್ ಪ್ರಮುಚ್ಯತೇ | ಮಹಾದೋಷಾತ್ ಪ್ರಮುಚ್ಯತೇ |
 ಮಹಾಪಾಪಾತ್ ಪ್ರಮುಚ್ಯತೇ | ಸ ಸರ್ವವಿದ್ಭವತಿ ಸ ಸರ್ವವಿದ್ಭವತಿ |
 ಯ ಏವಂ ವೇದ | ಇತ್ಯುಪನಿಷತ್ || 14 ||
 ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ | ಭದ್ರಂ ಪಶ್ಯೇಮಾಕ್ಷಭಿಯಜತ್ವಾಃ |
 ಸ್ಥಿರೈರಂಗೈಸ್ತುಷ್ಟುವಾಗಂ ಸಸ್ತನೂಭಿಃ | ವ್ಯಶೇಮ ದೇವಹಿತಂ ಯದಾಯುಃ |
 ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ | ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |
 ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ | ಸ್ವಸ್ತಿ ನೋ ಬೃಹಸ್ಪತಿದರ್ಧಾತು ||
 ಓಂ ಶಾಂತಿಃ ಶಾಂತಿಃ ಶಾಂತಿಃ ||

|| ದೇವ್ಯಥರ್ವಶೀರ್ಷೋಪನಿಷತ್ ||

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮು ದೇವಾಃ | ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ |
 ಸ್ಥಿರೈರಂಗೈಸ್ತುಷ್ಟುವಾಗಂ ಸಸ್ತನೂಭಿಃ | ವ್ಯಶೇಮ ದೇವಹಿತಂ ಯದಾಯುಃ |
 ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ | ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |
 ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ | ಸ್ವಸ್ತಿ ನೋ ಬೃಹಸ್ಪತೀರ್ಧಧಾತು ||
 ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಓಂ ಸರ್ವೇ ವೈ ದೇವಾ ದೇವೀಮುಪತಸ್ಥಃ | ಕಾಸಿ ತ್ವಂ ಮಹಾದೇವೀತಿ || 1 ||
 ಸಾಬ್ರವೀದ್ ಅಹಂ ಬ್ರಹ್ಮಸ್ವರೂಪಿಣೀ | ಮತ್ತಃ ಪ್ರಕೃತಿ ಪುರುಷಾತ್ಮಕಂ ಜಗತ್ |
 ಶೂನ್ಯಂ ಚ ಶೂನ್ಯಂ ಚ || 2 ||
 ಅಹಮಾನಂದಾ ನಾ ನಂದೌ | ಅಹಂ ವಿಜ್ಞಾನಾ ವಿಜ್ಞಾನೇ |
 ಅಹಂ ಬ್ರಹ್ಮಾ ಬ್ರಹ್ಮಣಿ ವೇದಿತವ್ಯೇ |
 ಅಹಂ ಪಂಚ ಭೂತಾನ್ಯ ಪಂಚಭೂತಾನೀ | ಅಹಂ ಅಖಿಲಂ ಜಗತ್ || 3 ||
 ವೇದೋಽಹಮ ವೇದೋಽಹಂ | ವಿದ್ಯಾಹಮ ವಿದ್ಯಾಹಂ | ಅಜಾಹ-ಮನಜಾಹಂ |
 ಅಧಶ್ ಚೋರ್ಧ್ವಂ ಚ ತಿಯರ್ಕ್ ಚಾಹಂ || 4 ||
 ಅಹಂ ರುದ್ರೇಭಿರ್ ವಸುಭಿಶ್ ಚರಾಮಿ | ಅಹಮಾದಿತ್ಯೈರುತ ವಿಶ್ವದೇವೈಃ|
 ಅಹಂ ಮಿತ್ರಾ ವರುಣಾ ವುಭೌ ಬಿಭರ್ಮಿ | ಅಹಮಿಂದ್ರಾಗ್ನೀ ಅಹಮಶ್ವಿನಾ ವುಭೌ || 5 ||
 ಅಹಂ ಸೋಮಂ ತ್ವಷ್ಟಾರಂ ಪೂಷಣಂ ಭಗಂ ದಧಾಮಿ |
 ಅಹಂ ವಿಷ್ಣುಮುರುಕ್ರಮಂ ಬ್ರಹ್ಮಾಣಾಮುತ ಪ್ರಜಾಪತಿಂ ದಧಾಮಿ || 6 ||
 ಅಹಂ ದಧಾಮಿ ದ್ರವಿಣಂ ಹವಿಷ್ಮತೇ ಸುಪ್ರಾವ್ಯೇ(3) ಯಜಮಾನಾಯ ಸುನ್ವತೇ |
 ಅಹಂ ರಾಷ್ಟ್ರೀಸಂಗಮನೀ ವಸೂನಾಂ ಚಿಕಿತುಷೀಪ್ರಥಮಾ ಯಜ್ಜಿಯಾನಾಂ |
 ಅಹಂ ಸುವೇ ಪಿತರಮಸ್ಯ ಮೂರ್ಧನ್ಮಮ ಯೋನಿರಪ್ಸ್ವ ಅಂತಃ ಸಮುದ್ರೇ || 7 ||
 ಯ ಏವಂ ವೇದ | ಸ ದೈವೀಂ ಸಂಪದಮಾಪ್ನೋತಿ || 7 ||
 ತೇ ದೇವಾ ಅಬ್ರುವನ್ | ನಮೋ ದೇವ್ಯೈ ಮಹಾದೇವ್ಯೈ ಶಿವಾಯೈ ಸತತಂ ನಮಃ |
 ನಮಃ ಪ್ರಕೃತ್ಯೈ ಭದ್ರಾಯೈ ನಿಯತಾಃ ಪ್ರಣತಾ ಸ್ಮ ತಾಂ || 8 ||
 ತಾಮಗ್ನಿವರ್ಣಾಂ ತಪಸಾ ಜ್ವಲಂತೀಂ ವೈರೋಚನೀಂ ಕರ್ಮಫಲೇಷು ಜುಷ್ಠಾಮ್ |
 ದುರ್ಗಾಂ ದೇವೀಗಂ ಶರಣಮಹಂ ಪ್ರಪದ್ಯಾಮಹೇ ಅಸುರಾನ್ನಾಶಯಿತ್ಯೈ ತೇ ನಮಃ || 9 ||

ದೇವೀಂ ವಾಚಮಜನಯಂತ ದೇವಾಸ್ತಾಂ ವಿಶ್ವರುಪಾಃ ಪಶವೋ ವದಂತಿ |
 ಸಾ ನೋ ಮಂದ್ರೇಷಮೂರ್ಜಂ ದುಹಾನಾ ಧೇನುರ್ವಾಗಸ್ಮಾನುಪ ಸುಷ್ಪುತ್ಯೈತು || 10 ||
 ಕಾಲರಾತ್ರೀಂ ಬ್ರಹ್ಮಸ್ತುತಾಂ ವೈಷ್ಣವೀಂ ಸ್ಯಂದಮಾತರಂ |
 ಸರಸ್ವತೀಮದಿತಿಂ ದಕ್ಷದುಹಿತರಂ ನಮಾಮಃ ಪಾವನಾಂ ಶಿವಾಂ || 11 ||
 ಮಹಾಲಕ್ಷ್ಮ್ಯೈ ಚ ವಿಧ್ಮಹೇ ಸರ್ವ ಶಕ್ತ್ಯೈ ಚ ಧೀಮಹಿ |
 ತನ್ನೋ ದೇವೀ ಪ್ರಚೋದಯಾತ್ || 12 ||
 ಅದಿತಿರ್ಹ್ಯಜನಿಷ್ಠ ದಕ್ಷ ಯಾ ದುಹಿತಾ ತವ |
 ತಾಂ ದೇವಾ ಅನ್ವ ಜಾಯಂತ ಭದ್ರಾ ಅಮೃತಬಂಧವಃ || 13 ||
 ಕಾಮೋ ಯೋನಿಃ ಕಮಲಾ ವಜ್ರಪಾಣಿರ್ಗುಹಾ ಹನಾಮಾತರಿಶ್ವಾಭ್ರಮಿಂದ್ರಃ |
 ಪನರ್ಗುಹಾ ಸಕಲಾ ಮಾಯಯಾ ಚ ಪುರೂಚೈಷಾ ವಿಶ್ವಮಾತಾದಿವಿದ್ಯೋಂ || 14 ||
 ಏಷಾತ್ಮಶಕ್ತಿಃ | ಏಷಾ ವಿಶ್ವಮೋಹಿನೀ | ಪಾಶಾಂಕುಶ ಧನುರ್ಬಾಣ ಧರಾ |
 ಏಷಾ ಶ್ರೀಮಹಾವಿದ್ಯಾ | ಯ ಏವಂ ವೇದಾ | ಸ ಶೋಕಂ ತರತಿ || 15 ||
 ನಮಸ್ತೇ ಅಸ್ತು ಭಗವತಿ ಮಾತರಸ್ಮಾನ್ಪಾಹಿ ಸರ್ವತಃ || 16 ||
 ಸೈಷಾಷ್ಟೈ ವಸವಃ | ಸೈಷೈಕಾ ದಶ ರುದ್ರಾಃ | ಸೈಷಾ ದ್ವಾದಶಾದಿತ್ಯಾಃ |
 ಸೈಷಾ ವಿಶ್ವೇದೇವಾಃ ಸೋಮಪಾ ಅಸೋಮಪಾಶ್ಚ ||
 ಸೈಷಾ ಯಾತುಧಾನಾ ಅಸುರಾ ರಕ್ಷಾಂಸಿ ಪಿಶಾಚಾ ಯಕ್ಷಾಃ ಸಿದ್ಧಾಃ |
 ಸೈಷಾ ಸತ್ವರಜಸ್ತಮಾಂಸಿ | ಸೈಷಾ ಬ್ರಹ್ಮವಿಷ್ಣುರುದ್ರರೂಪಿಣೀ |
 ಸೈಷಾ ಪ್ರಜಾಪತೀಂದ್ರ ಮನವಃ | ಸೈಷಾ ಗ್ರಹನಕ್ಷತ್ರಜ್ಯೋತೀಂಷಿ |
 ಕಲಾಕಾಷ್ಠಾದಿಕಾಲರೂಪಿಣೀ | ತಾಮಹಂ ಪ್ರಣೌಮಿ ನಿತ್ಯಂ |
 ಪಾಪಾಪಹಾರಿಣೀಂ ದೇವೀಂ ಭುಕ್ತಿಮುಕ್ತಿಪ್ರದಾಯಿನೀಂ |
 ಅನಂತಾಂ ವಿಜಯಾಂ ಶುದ್ಧಾಂ ಶರಣ್ಯಾಂ ಶಿವದಾಂ ಶಿವಾಂ || 17 ||
 ವಿಯದೀಕಾರಸಂಯುಕ್ತಂ ವೀತಿಹೋತ್ರಸಮನ್ವಿತಂ |
 ಅರ್ಥೇಂದುಲಸಿತಂ ದೇವ್ಯಾ ಬೀಜಂ ಸರ್ವಾರ್ಥಸಾಧಕಂ || 18 ||
 ಏವಮೇಕಾಕ್ಷರಂ ಬ್ರಹ್ಮ ಯತಯಃ ಶುದ್ಧಚೇತಸಃ |
 ಧ್ಯಾಯಂತಿ ಪರಮಾನಂದಮಯಾ ಜ್ಞಾನಾಂಬುರಾಶಯಃ || 19 ||
 ವಾಂಗ್ ಮಾಯಾ ಬ್ರಹ್ಮಸೂಸ್ತಸ್ಮಾತ್ ಷಷ್ಠಂ ವಕ್ತ್ರಸಮನ್ವಿತಂ |
 ಸೂರ್ಯೋರ್ವಾಮಶ್ರೋತ್ರ ಬಿಂದುಃ ಸಂಯಕ್ತಷ್ಟಾಕತ್ಪ್ರತೀಯಕಃ |

ನಾರಾಯಣೇನ ಸಮ್ನಿಶ್ರೋ ವಾಯುಶ್ವಾಧರಯುಕ್ ತತಃ |
 ವಿಚ್ಛೇ ನವಾರ್ಣಕೋಽರ್ಣಃ ಸ್ಯಾನ್ ಮಹದಾನಂದದಾಯಕಃ || 20 ||
 ಹೃತ್ತುಂಡರೀಕಮಧ್ಯಸ್ಥಾಂ ಪ್ರಾತಃಸೂರ್ಯಸಮಪ್ರಭಾಂ |
 ಪಾಶಾಂಕುಶಧರಾ ಸೌಮ್ಯಾಂ ವರದಾಭಯಹಸ್ತಕಾಂ |
 ತ್ರಿನೇತ್ರಾಂ ರಕ್ತವಸನಾಂ ಭಕ್ತಕಾಮದುಘಾಂ ಭಜೇ || 21 ||
 ನಮಾಮಿ ತ್ವಾಂ ಮಹಾದೇವೀಂ ಮಹಾಭಯವಿನಾಶಿನೀಂ |
 ಮಹಾದುರ್ಗಪ್ರಶಮನೀಂ ಮಹಾಕಾರುಣ್ಯರೂಪಿನೀಂ || 22 ||
 ಯಸ್ಯಾಃ ಸ್ವರೂಪಂ ಬ್ರಹ್ಮಾದಯೋ ನ ಜಾನಂತಿ ತಸ್ಮಾದುಚ್ಯತೇ ಅಜ್ಞೇಯಾ |
 ಯಸ್ಯಾ ಅಂತೋ ನ ಲಭ್ಯತೇ ತಸ್ಮಾದುಚ್ಯತೇ ಅನಂತಾ ||
 ಯಸ್ಯಾ ಲಕ್ಷ್ಯಂ ನೋಪ ಲಭ್ಯತೇ ತಸ್ಮಾದುಚ್ಯತೇ ಅಲಕ್ಷ್ಯಾ |
 ಯಸ್ಯಾ ಜನನಂ ನೋಪಲಭ್ಯತೇ ತಸ್ಮಾದುಚ್ಯತೇ ಅಜಾ |
 ಏಕೈವ ಸರ್ವತ್ರ ವರ್ತತೇ ತಸ್ಮಾದುಚ್ಯತೇ ಏಕಾ |
 ಏಕೈವ ವಿಶ್ವರೂಪಿನೀ ತಸ್ಮಾದುಚ್ಯತೇ ನೈಕಾ |
 ಅತ ಏವೋಚ್ಯತೇ ಅಜ್ಞೇಯಾನಂತಾಲಕ್ಷ್ಯಜೈಕಾನೈಕೇತಿ || 23 ||
 ಮಂತ್ರಾಣಾಂ ಮಾತೃಕಾದೇವೀ ಶಬ್ದಾನಾಂಜ್ಞಾನರೂಪಿನೀ |
 ಜ್ಞಾನಾನಾಂ ಚಿನ್ಮಯಾತೀತಾ ಶೂನ್ಯಾನಾಂ ಶೂನ್ಯಸಾಕ್ಷೀನೀ |
 ಯಸ್ಯಾಃ ಪರತರಂ ನಾಸ್ತಿ ಸೈಷಾ ದುರ್ಗಾ ಪ್ರಕೀರ್ತಿತಾ || 24 ||
 ತಾಂ ದುರ್ಗಾ ದುರ್ಗಮಾಂ ದೇವೀಂ ದುರಾಚಾರವಿಘಾತಿನೀಂ |
 ನಮಾಮಿ ಭವಭೀತೋಽಹಂ ಸಂಸಾರಾರ್ಣವತಾರಿನೀಂ || 25 ||
 ಇದಮಥರ್ವಶೀರ್ಷಂ ಯೋಽಧೀತೇ | ಸ ಪಂಚಥರ್ವಶೀರ್ಷಜಪಫಲಮವಾಪ್ನೋತಿ |
 ಇದಮಥರ್ವಶೀರ್ಷಮಜ್ಞಾತ್ವಾ ಯೋಽರ್ಚಾಂ ಸ್ಥಾಪಯತಿ | ಶತಲಕ್ಷಂ ಪ್ರಜಪ್ತ್ವಾಪಿ
 ಸೋಽರ್ಚಾಸಿದ್ಧಿಂ ಚ ವಿಂದತಿ | ಶತಮಷ್ಟೋತ್ತರಂ ಚಾಸ್ಯ ಪುರಶ್ಚರ್ಯಾವಿಧಿಃ ಸ್ಮೃತಃ |
 ದಶವಾರಂ ಪಠೇದ್ಯಸ್ತು ಸದ್ಯಃ ಪಾಪೈಃ ಪ್ರಮುಚ್ಯತೇ | ಮಹಾದುರ್ಗಾಣಿ ತರತಿ ಮಹದೇವ್ಯಾಃ
 ಪ್ರಸಾದತಃ || 26 ||
 ಸಾಯಮಧೀಯಾನೋ ದಿವಸಕೃತಂ ಪಾಪಂ ನಾಶಯತಿ |
 ಪ್ರಾತರಧೀಯಾನೋ ರಾತ್ರಿಕೃತಂ ಪಾಪಂ ನಾಶಯತಿ |

ಸಾಯಂ ಪ್ರಾತಃ ಪ್ರಯುಂಜಾನೋ ಅಪಾಪೋ ಭವತಿ |
ನಿಶೀಥೇ ತುರಿಯಸಂಧ್ಯಾಯಾಂ ಜಪ್ತ್ವಾ ವಾಕ್ಸಿದ್ಧಿರ್ ಭವತಿ |
ನೂತನಾಯಾಂ ಪ್ರತಿಮಾಯಾಂ ಜಪ್ತ್ವಾ ದೇವತಾಸಾನ್ನಿಧ್ಯಂ ಭವತಿ |
ಪ್ರಾಣಪ್ರತಿಷ್ಠಾಯಾಂ ಜಪ್ತ್ವಾ ಪ್ರಾಣಾನಾಂ ಪ್ರತಿಷ್ಠಾ ಭವತಿ |
ಭೌಮಾಶ್ವಿನ್ಯಾಂ ಮಹಾದೇವೀ ಸನ್ನಿಧೌ ಜಪ್ತ್ವಾ ಮಹಾಮೃತ್ಯುಂ ತರತಿ |
ಸ ಮಹಾಮೃತ್ಯುಂ ತರತಿ | ಯ ಏವಂ ವೇದ ಇತ್ಯುಪನಿಷತ್ || 27 ||

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ | ಭದ್ರಂ ಪಶ್ಯೇಮಾಕ್ಷಭಿರ್ಯಜತ್ರಾಃ |
ಸ್ಥಿರೈರಂಗೈಸ್ತುಷ್ಟುವಾಗಂ ಸಸ್ತನೂಭಿಃ | ವ್ಯಶೇಮ ದೇವಹಿತಂ ಯದಾಯುಃ |
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ | ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ | ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ||
ಓಂ ಶಾಂತಿಃ ಶಾಂತಿಃ ಶಾಂತಿಃ ||

॥ ಭಾವನೋಪನಿಷತ್ ॥

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮು ದೇವಾಃ | ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ |

ಸ್ಥಿರೈರಂಗೈಸ್ತುಷ್ಟುವಾಗಂ ಸಸ್ತನೂಭಿಃ | ವ್ಯಶೇಮ ದೇವಹಿತಂ ಯದಾಯುಃ |

ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ | ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |

ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ | ಸ್ವಸ್ತಿ ನೋ ಬೃಹಸ್ಪತೀರ್ಧಧಾತು ॥

ಓಂ ಶಾಂತಿಃ ಶಾಂತಿಃ ಶಾಂತಿಃ ॥

ಶ್ರೀ ಗುರುಃ ಸರ್ವಕಾರಣಭೂತಾ ಶಕ್ತಿಃ ॥1 ॥

ತೇನ ನವರಂಧ್ರರೂಪೋ ದೇಹಃ ॥2॥ ನವಚಕ್ರರೂಪಂ ಶ್ರೀಚಕ್ರಂ ॥3॥

ವಾರಾಹೀ ಪಿತೃರೂಪಾ ಕುರುಕುಲ್ಲಾ ಬಲಿದೇವತಾ ಮಾತಾ ॥4 ॥

ಪುರುಷಾರ್ಥಾಃ ಸಾಗರಾಃ ॥5॥ ದೇಹೋ ನವರತ್ನದ್ವೀಪಃ ॥6॥

ತ್ವಗಾದಿ ಸಪ್ತಧಾತುರೋಮಸಂಯುಕ್ತಃ ॥7॥

ಸಂಕಲ್ಪಾಃ ಕಲ್ಪತರವಃ ತೇಜಃ ಕಲ್ಪಕೋದ್ಯಾನಂ ॥8॥

ರಸನಯಾ ಭಾವ್ಯಮಾನಾಃ ಮಧುರಾಮ್ಲತಿಕ್ತ-ಕಟು-ಕಷಾಯ-ಲವಣ ರಸಾಃ ಷಡ್ರತವಃ ॥9॥

ಜ್ಞಾನಮರ್ಘ್ಯಂ, ಜ್ಞೇಯಂ ಹವಿಃ, ಜ್ಞಾತಾ ಹೋತಾ ಜ್ಞಾತೃ-ಜ್ಞಾನ-ಜ್ಞೇಯಾನಾಂ

ಅಭೇದಭಾವನಂ ಶ್ರೀಚಕ್ರಪೂಜನಂ ॥10॥

ನಿಯತಿಃ ಶೃಂಗಾರಾದಯೋ ರಸಾಃ ಅಣಿಮಾದಿಸಿದ್ಧಯಃ ॥11॥

ಕಾಮ-ಕ್ರೋಧ-ಲೋಭ-ಮೋಹ-ಮದ-ಮಾತ್ಸರ್ಯ-ಪುಣ್ಯ-ಪಾಪಮಯಾಃ

ಬ್ರಾಹ್ಮಯಾದ್ಯಷ್ಟಶಕ್ತಯಃ ॥12॥

ಆಧಾರನವಕಂ ಮುದ್ರಾಶಕ್ತಯಃ ॥13॥

ಪೃಥಿವ್ಯಪ್ತೇಜೋವಾಯ್ವಾಕಾಶ ಶ್ರೋತ್ರತ್ವಕ್-ಚಕ್ಷುರ್ಜಿಹ್ವಾಘ್ರಾಣ ವಾಕ್-

ಪಾಣಿಪಾದಪಾಯುಪಸ್ಥಾನಿ ಮನೋವಿಕಾರಃ ಕಾಮಾಕರ್ಷಿಣ್ಯಾದಿ ಷೋಡಶ ಶಕ್ತಯಃ ॥14॥

ವಚನಾದಾನ-ಗಮನ-ವಿಸರ್ಗಾನಂದ ಹಾನೋಪಾದಾನೋಪೇಕ್ಷಾಖ್ಯಬುದ್ಧಯಃ

ಅನಂಗಕುಸುಮಾದ್ಯಷ್ಟೈಃ ॥15॥

ಅಲಂಬುಸಾ ಕುಹುವಿಶ್ವೋದರಾ ವಾರುಣೀ ಹಸ್ತಿಜಿಹ್ವಾ ಯಶೋವತೀ ಪಯಸ್ವಿನೀ

ಗಾಂಧಾರೀ ಪೂಷಾ ಶಂಖಿನೀ ಸರಸ್ವತೀ ಇಡಾ ಪಿಂಗಲಾ ಸುಷುಮ್ನಾ ಚೇತಿ, ಚತುರ್ಧಶ ನಾಡ್ಯಃ

ಸರ್ವಸಂಕ್ಷೋಭಿಣ್ಯಾದಿ ಚತುರ್ಧಶಶಕ್ತಯಃ ॥16॥

ಪ್ರಾಣಾಪಾನ-ವ್ಯಾನೋದಾನ-ಸಮಾನ, ನಾಗ-ಕೂರ್ಮ-ಕೃಕರ-ದೇವದತ್ತ-ಧನಂಜಯ ದಶ

ವಾಯವಃ, ಸರ್ವಸಿದ್ಧಿಪ್ರದಾದಿ ಬಹಿರ್ಧಶಾರದೇವತಾಃ ॥17॥

ಏತದ್ವಾಯುಸಂಸರ್ಗಕೋಪಾಧಿಭೇದೇನ ರೇಚಕಃ ಪಾಚಕಶ್ಲೋಷಕೋ ದಾಹಕಃ ಪ್ಲಾವಕ ಇತಿ
ಪ್ರಾಣ ಮುಖ್ಯತ್ವೇನ ಪಂಚಧಾ ಜರರಾಗ್ನಿಭವತಿ || 18 ||

ಕ್ಷಾರಕ ಉದ್ಗಾರಕಃ, ಕ್ಷೋಭಕೋ ಜ್ಯಂಭಕೋ ಮೋಹಕ ಇತಿ, ನಾಗ ಪ್ರಾಧಾನ್ಯೇನ ಪಂಚವಿಧಾಃ,
ತೇ ಮನುಷ್ಯಾಣಾಂ ದೇಹಗಾಃ, ಭಕ್ಷ್ಯ-ಭೋಜ್ಯ-ಚೋಷ್ಯ-ಲೇಹ್ಯ-ಪೇಯಾತ್ಮಕ
ಪಂಚವಿಧಮನ್ನಂ ಪಾಚಯಂತಿ || 19 ||

ಏತಾ ದಶ ವಕ್ಷಿಕಳಾಃ ಸರ್ವಜ್ಞಾದ್ಯಾ ಅಂತರ್ದಶಾರಗಾ ದೇವತಾಃ || 20 ||

ಶೀತೋಷ್ಣಸುಖದುಃಖೇಚ್ಛಾಃ, ಸತ್ತ್ವಂರಜಸ್ತಮೋಗುಣಾಃ, ವಶಿನ್ಯಾದಿ ಶಕ್ತಯೋಷ್ವೈ || 21 ||

ಶಬ್ದಾದಿ ತನ್ಮಾತ್ರಾಃ ಪಂಚಪುಷ್ಪಬಾಣಾಃ || 22 ||

ಮನ ಇಕ್ಷು ಧನುಃ || 23 || ರಾಗಃ ಪಾಶಃ || 24 || ದ್ವೇಷೋಽಜ್ಜುಶಃ || 25 ||

ಅವ್ಯಕ್ತಮಹದಹಂಕಾರಾಃ ಕಾಮೇಶ್ವರೀ ವಜ್ರೇಶ್ವರೀ ಭಗಮಾಲಿನ್ಯೋಽಂತಃ
ತ್ರಿಕೋಣಗಾ ದೇವತಾಃ || 26 ||

ನಿರುಪಾಧಿಕ ಸಮ್ಪಿದೇವ ಕಾಮೇಶ್ವರಃ || 27 ||

ಸದಾನಂದಪೂರ್ಣಸ್ವಾತ್ಮೈವ ಪರದೇವತಾ ಲಲಿತಾ || 28 ||

ಲೌಹಿತ್ಯಮೇತಸ್ಯ ಸರ್ವಸ್ಯ ವಿಮರ್ಶಃ || 29 || ಅನನ್ಯಚಿತ್ತತ್ವೇನ ಚ ಸಿದ್ಧಿಃ || 30 ||

ಭಾವನಾಯಾಃ ಕ್ರಿಯಾ ಉಪಚಾರಾಃ || 31 ||

ಅಹಂ-ತ್ವಂ, ಅಸ್ತಿ-ನಾಸ್ತಿ, ಕರ್ತವ್ಯಮಕರ್ತವ್ಯಂ, ಉಪಾಸಿತವ್ಯಮಿತ್ಯಾದಿ ವಿಕಲ್ಪಾನಾಮಾತ್ಮನಿ
ವಿಲಾಪನಂ ಹೋಮಃ || 32 ||

ಭಾವನಾವಿಷಯಾಣಾಂ ಅಭೇದಭಾವನಂ ತರ್ಪಣಂ || 33 ||

ಪಂಚದಶತಿಥಿರೂಪೇಣ ಕಾಲಸ್ಯ ಪರಿಣಾಮಾವಲೋಕನಂ || 34 ||

ಏವಂ ಮುಹೂರ್ತತ್ರಿತಯಂ | ಮುಹೂರ್ತದ್ವಿತಯಂ | ಮುಹೂರ್ತಮಾತ್ರಂ ವಾ
ಭಾವನಾಪರೋ ಜೀವನ್ಮುಕ್ತೋ ಭವತಿ | ಸ ಏವ ಶಿವಯೋಗೀತಿ ಗದ್ಯತೇ || 35 ||

ಕಾದಿಮತೇನಾಂತಶ್ಚಕ್ರಭಾವನಾಃ ಪ್ರತಿಪಾದಿತಾಃ || 36 ||

ಯ ಏವಂ ವೇದ ಸೋಽಥರ್ವಶಿರೋಽಧೀತೇ || 37 || ಇತಿ ಭಾವನೋಪನಿಷತ್ ||

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ | ಭದ್ರಂ ಪಶ್ಯೇಮಾಕ್ಷಭಿಯುಜತ್ವಾಃ |

ಸ್ಥಿರೈರಂಗೈಸ್ತುಷ್ಟುವಾಗಂ ಸಸ್ತನೂಭಿಃ | ವ್ಯಶೇಮ ದೇವಹಿತಂ ಯದಾಯುಃ |

ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ | ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ |

ಸ್ವಸ್ತಿ ನಸ್ತಾರ್ಕ್ಷೋ ಅರಿಷ್ಟನೇಮಿಃ | ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ||

ಓಂ ಶಾಂತಿಃ ಶಾಂತಿಃ ಶಾಂತಿಃ ||

|| ತ್ರಿಪುರೋಪನಿಷತ್ ||

ಓಂ ವಾಂಙ್ ಮೇ ಮನಸಿ ಪ್ರತಿಷ್ಠಿತಾ | ಮನೋ ಮೇ ವಾಚಿ ಪ್ರತಿಷ್ಠಿತಂ |
 ಆವಿರಾವೀರ್ಮ ಏಧಿ | ವೇದಸ್ಯ ಮ ಆಣೀಃ | ಶ್ರುತಂ ಮೇ ಮಾ ಪ್ರಹಾಸೀಃ |
 ಅನೇನಾದೀತೇನ | ಅಹೋರಾತ್ರಾನ್ ಸಂದಧಾಮಿ | ಋತಂ ವದಿಷ್ಯಾಮಿ |
 ಸತ್ಯಂ ವದಿಷ್ಯಾಮಿ | ತನ್ಮಾಮವತು | ತದ್ವಕ್ತಾರಮವತು | ಅವತು ಮಾಂ |
 ಅವತು ವಕ್ತಾರಮ್ | ಅವತು ವಕ್ತಾರಂ |

ಓಂ ಶಾಂತಿಃ ಶಾಂತಿಃ ಶಾಂತಿಃ ||

ಓಂ ತಿಸ್ರಃ ಪುರಸ್-ತ್ರಿಪಥಾ ವಿಶ್ವಚರ್ಷಣೇ ಯತ್ರಾಕಥಾ ಅಕ್ಷರಾ ಸನ್ನಿವಿಷ್ಟಾಃ |
 ಅಧಿಷ್ಠಾಯೈನಾಮಜರಾ ಪುರಾಣೇ ಮಹತ್ತರಾ ಮಹಿಮಾ ದೇವತಾನಾಂ || 1 ||
 ನವಯೋನಿರ್ನವಚಕ್ರಾಣಿ ದಧಿರೇ ನವೈವ ಯೋಗಾ ನವ ಯೋಗಿನೀಶ್ಚ |
 ನವಾನಾಂ ಚಕ್ರೇ ಅಧಿನಾಥಾಃ ಸ್ಯೋನಾ ನವ ಮುದ್ರಾ ನವ ಭದ್ರಾ ಮಹೀನಾಂ || 2 ||
 ಏಕಾ ಸಾ ಆಸೀತ್ ಪ್ರಥಮಾ ಸಾ ನವಾಸೀದಾಸೋನವಿಂಶದಾಸೋನತ್ರಿಂಶತ್ |
 ಚತ್ವಾರಿಂಶದಧ ತಿಸ್ರಃ ಸಮಿಧಾ ಉಶತೀರಿವ ಮಾತರೋ ಮಾ ವಿಶಂತು || 3 ||
 ಊರ್ಧ್ವಜ್ವಲಜ್ವಲನಜ್ಜ್ಯೋತಿರಗ್ರೇ ತಮೋ ವೈ ತಿರಶ್ಚೀನಮಜರಂ ತದ್ರಜೋಽಭೂತ್ |
 ಆನಂದನಂ ಮೋದನಂ ಜ್ಯೋತಿರಿಂದೋಃ ಏತಾ ಉ ವೈ ಮಂಡಲಾ ಮಂಡಯಂತಿ || 4 ||
 ತಿಸ್ರಶ್ಚ ರೇಖಾಃ ಸದನಾನಿಭೂಮೇ-ಸ್ತ್ರಿವಿಷ್ಟಪಾ-ಸ್ತ್ರಿಗುಣಾ-ಸ್ತ್ರಿಪ್ರಕಾಶಾಃ |
 ಏತತ್ಪುರಂ ಪೂರಕಂ ಪೂರಕಾಣಾಮತ್ರ ಪ್ರಥೇತೇ ಮದನೋ ಮದನ್ಯಾ || 5 ||
 ಮದಂತಿಕಾ ಮಾನಿನೀ ಮಂಗಲಾ ಚ ಸುಭಗಾ ಚ ಸಾ ಸುಂದರೀ ಶುದ್ಧಿಮತ್ತಾ |
 ಲಜ್ಜಾ ಮತಿಸ್ತುಷ್ಟಿರಿಷ್ಟಾ ಚ ಪುಷ್ಟಾ ಲಕ್ಷ್ಮೀರುಮಾ ಲಲಿತಾ ಲಾಲಪಂತೀ || 6 ||
 ಇಮಾಂ ವಿಜ್ಞಾಯ ಸುಧಯಾ ಮದಂತೀ ಪರಿಸೃತಾ ತರ್ಪಯಂತಃ ಸ್ವಪೀಠಂ |
 ನಾಕಸ್ಯ ಪೃಷ್ಠೇ ಮಹತೋ ವಸಂತಿ ಪರಂ ಧಾಮ ತ್ರೈಪುರಂ ಚಾವಿಶಂತಿ || 7 ||
 ಕಾಮೋ ಯೋನಿಃ ಕಮಲಾ ವಜ್ರಪಾಣಿಗುಹಾ ಹಸಾ ಮಾತರಿಶ್ವಾಭ್ರಮಿಂದ್ರಃ |
 ಪುನರ್ಗುಹಾ ಸಕಲಾ ಮಾಯಯಾ ಚ ಪೂರೂಚ್ಯೈಷಾ ವಿಶ್ವಮಾತಾದಿವಿದ್ಯಾ || 8 ||
 ಷಷ್ಠಂ ಸಪ್ತಮಮಥ ವಹ್ನಿಸಾರಥಿಮಸ್ಯಾ ಮೂಲತ್ರಿಕ್ರಮಾದೇಶಯಂತಃ |
 ಕಥ್ಯಂ ಕವಿಂ ಕಲ್ಪಕಂ ಕಾಮಮೀಶಂ ತುಷ್ಟುವಾಂಸೋ ಅಮೃತತ್ವಂ ಭಜಂತೇ || 9 ||
 ತ್ರಿವಿಷ್ಟಪಂ ತ್ರಿಮುಖಂ ವಿಶ್ವಮಾತುರ್ನವರೇಖಾಃ ಸ್ವರಮಧ್ಯಂ ತದೀಳೇ |

ಬೃಹತ್ತಿಥೀರ್ದಶ ಪಂಚಾದಿ ನಿತ್ಯಾ ಸಾ ಷೋಡಶೀ ಪುರಮಧ್ಯಂ ಬಿಭರ್ತಿ || 10||
 ದ್ವಾ ಮಂಡಲಾ ದ್ವಾ ಸ್ತನಾ ಬಿಂಬಮೇಕಂ ಮುಖಂ ಚಾಧಸ್ತೀಣಿ ಗುಹಾ ಸದನಾನಿ |
 ಕಾಮೀ ಕಲಾಂ ಕಾಮ್ಯರೂಪಾಂ ವಿದಿತ್ವಾ ನರೋ ಜಾಯತೇ ಕಾಮರೂಪಶ್ಚ ಕಾಮ್ಯಃ || 11||
 ಪರಿಸ್ಪೃತಂ ಝಷಮಾದ್ಯಂ ಪಲಂ ಚ ಭಕ್ತಾನಿ ಯೋನೀಃ ಸುಪರಿಷ್ಕೃತಾನಿ |
 ನಿವೇದಯಂದೇವತಾಯೈ ಮಹತ್ತ್ಯೈ ಸ್ವಾತ್ಮೀಕೃತ್ಯ ಸುಕೃತೇ ಸಿದ್ಧಿಮೇತಿ || 12||
 ಸೃಣ್ಯೇವ ಸಿತಯಾ ವಿಶ್ವಚರ್ಷಣಿಃ ಪಾಶೇನ ಪ್ರತಿಬಧ್ನಾತ್ಯಭೀಕಾನ್ |
 ಇಷುಭಿಃ ಪಂಚಭಿರ್ಧನುಷಾ ಚ ವಿದ್ಯತ್ಯಾದಿಶಕ್ತಿರರುಣಾ ವಿಶ್ವಜನ್ಯಾ || 13||
 ಭಗೇ ಶಕ್ತಿರ್ಭಗವಾನ್ಯಾಮ ಈಶಃ ಉಭಾ ದಾತಾರಾವಿಹ ಸೌಭಗಾನಾಂ |
 ಸಮಪ್ರಧಾನೌ ಸಮಸತ್ವೌ ಸಮೋತಯೋಃ ಸಮಶಕ್ತಿರಜರಾ ವಿಶ್ವಯೋನಿಃ || 14||
 ಪರಿಸ್ಪೃತಾ ಹವಿಷಾ ಪಾವಿತೇನ ಪ್ರಸಂಕೋಚೇ ಗಲಿತೇ ವೈಮನಸ್ಕಃ |
 ಸರ್ವಃ ಸರ್ವಸ್ಯ ಜಗತೋ ವಿಧಾತಾ ಭರ್ತಾ ಹರ್ತಾ ವಿಶ್ವರೂಪತ್ವಮೇತಿ || 15||
 ಇಯಂ ಮಹೋಪನಿಷತ್ತಿಪುರಾಯಾಃ ಯಾಮಕ್ಷರಂ ಪರಮೇ ಗೀರ್ಭೀರೀಟ್ವೀ |
 ಏಷಗ್ರ್ಹಜುಃ ಪರಮೇತಚ್ಚ ಸಾಮೇವಾಯಮಥವೇಯ ಮನ್ಯಾ ಚ ವಿದ್ಯೋಂ || 16||

ಓಂ ವಾಂಗ್ ಮೇ ಮನಸಿ ಪ್ರತಿಷ್ಠಿತಾ | ಮನೋ ಮೇ ವಾಚಿ ಪ್ರತಿಷ್ಠಿತಂ |
 ಆವಿರಾವೀರ್ಮ ಏಧಿ | ವೇದಸ್ಯ ಮ ಆಣೀಸ್ಥಃ | ಶ್ರುತಂ ಮೇ ಮಾ ಪ್ರಹಾಸೀಃ |
 ಅನೇನಾಧೀತೇನ | ಅಹೋರಾತ್ರಾನ್ ಸಂದಧಾಮಿ | ಋತಂ ವದಿಷ್ಯಾಮಿ |
 ಸತ್ಯಂ ವದಿಷ್ಯಾಮಿ | ತನ್ಮಾಮವತು | ತದ್ವಕ್ತಾರಮವತು | ಅವತು ಮಾಂ |
 ಅವತು ವಕ್ತಾರಮ್ | ಅವತು ವಕ್ತಾರಂ | ಓಂ ಶಾಂತಿಃ ಶಾಂತಿಃ ಶಾಂತಿಃ ||

॥ ಕೌಲೋಪನಿಷತ್ ॥

ಶನ್ತಃ ಕೌಲಿಕಃ ಶನ್ನೋ ವಾರುಣೀ ಶನ್ತಃ ಶುದ್ಧಿಃ ಶನ್ನೋಽಗ್ನಿಃ ಶನ್ತಃ ಸರ್ವಗ್ಂ ಸಮಭವತ್ |
 ಓಂ ನಮೋ ಬ್ರಹ್ಮಣೇ ನಮಃ ಪೃಥಿವ್ಯೈ ನಮೋಽದ್ಭ್ಯೋ ನಮೋಽಗ್ನಯೇ ನಮೋ ವಾಯವೇ
 ನಮೋ ಗುರುಭ್ಯಃ | ತ್ವಮೇವ ಪ್ರತ್ಯಕ್ಷಂ ಸೈವಾಸಿ | ತ್ವಾಮೇವ ಪ್ರತ್ಯಕ್ಷಂ ತಾಂ ವದಿಷ್ಯಾಮಿ |
 ಋತಂ ವದಿಷ್ಯಾಮಿ | ಸತ್ಯಂ ವದಿಷ್ಯಾಮಿ | ತನ್ನಾಮವತು | ತದ್ವಕ್ತಾರಮವತು | ಅವತು
 ಮಾಂ | ಅವತು ವಕ್ತಾರಂ | ಓಂ ಶಾಂತಿಃ ಶಾಂತಿಃ ಶಾಂತಿಃ |

ಅಥಾತೋ ಧರ್ಮಜಿಜ್ಞಾಸಾ | ಜ್ಞಾನಂ ಬುದ್ಧಿಶ್ಚ | ಜ್ಞಾನಂ ಮೋಕ್ಷೈಕಕಾರಣಂ |
 ಮೋಕ್ಷಸ್ಸರ್ವಾತ್ಮತಾಸಿದ್ಧಿಃ | ಪಂಚ ವಿಷಯಾಃ ಪ್ರಪಂಚಃ | ತೇಷಾಂ ಜ್ಞಾನಸ್ವರೂಪಾಃ |
 ಯೋಗೋ ಮೋಕ್ಷಃ | ಅಧರ್ಮಕಾರಣಾಜ್ಞಾನಮೇವ ಜ್ಞಾನಂ | ಪ್ರಪಂಚ ಏವ ಈಶ್ವರಃ |
 ಅನಿತ್ಯಂ ನಿತ್ಯಂ | ಅಜ್ಞಾನಂ ಜ್ಞಾನಂ | ಅಧರ್ಮ ಏವ ಧರ್ಮಃ | ಏಷ ಮೋಕ್ಷಃ |
 ಪಂಚ ಬಂಧಾಃ ಜ್ಞಾನಸ್ವರೂಪಾಃ | ಪಿಂಡಾಜ್ಜನನಂ | ತತ್ತ್ವೈವ ಮೋಕ್ಷಃ | ಏತತ್ ಜ್ಞಾನಂ |
 ಸರ್ವೇಂದ್ರಿಯಾಣಾಂ ನಯನಂ ಪ್ರಧಾನಂ | ಧರ್ಮವಿರುದ್ಧಾಃ ಕಾರ್ಯಾಃ | ಧರ್ಮವಿಹಿತಾ ನ
 ಕಾರ್ಯಾಃ | ಸರ್ವಂ ಶಾಂಭವೀರೂಪಂ | ಆಮ್ನಾಯಾ ನ ವಿದ್ಯಂತೇ | ಗುರುರೇಕಃ |
 ಸರ್ವೈಕೈತಾಬುದ್ಧಿಮಂತೇ | ಆಮಂತ್ರಿಸಿದ್ಧೇಃ | ಮದಾದಿಸ್ತ್ಯಾಜ್ಯಃ | ಪ್ರಾಕಟ್ಯಂ ನ ಕುರ್ಯಾತ್ |
 ನ ಕುರ್ಯಾತ್ಪಶುಸಂಭಾಷಣಂ | ಅನ್ಯಾಯೋ ನ್ಯಾಯಃ | ನ ಗಣಯೇತ್ಕಮಪಿ |
 ಆತ್ಮರಹಸ್ಯಂ ನ ವದೇತ್ | ಶಿಷ್ಯಾಯ ವದೇತ್ | ಅಂತಃ ಶಾಕ್ತೋ ಬಹಿಃ ಶೈವಃ ಲೋಕೇ ಚ
 ವೈಷ್ಣವಃ | ಅಯಮೇವಾಚಾರಃ | ಆತ್ಮಜ್ಞಾನಾನೋಕ್ಷಃ | ಲೋಕಾನ್ಮ ನಿಂದ್ಯಾತ್ |
 ಇತ್ಯಧ್ಯಾತ್ಮಂ | ವ್ರತಂ ನ ಚರೇತ್ | ನ ತಿಷ್ಠೇನ್ನಿಯಮೇನ | ನಿಯಮಾನ್ಮ ಮೋಕ್ಷಃ |
 ಕೌಲಪ್ರತಿಷ್ಠಾಂ ನ ಕುರ್ಯಾತ್ | ಸರ್ವಸಮೋ ಭವೇತ್ | ಸ ಮುಕ್ತೋ ಭವತಿ |
 ಪಠೇದೇತಾನಿ ಸೂತ್ರಾಣಿ ಪ್ರಾತರುತ್ಥಾಯ ದೇಶಿಕಃ | ಆಜ್ಞಾಸಿದ್ಧಿಭವೇತ್ತಸ್ಯ ಇತ್ಯಾಜ್ಞಾ
 ಪಾರಮೇಶ್ವರೀ | ಯಶ್ಚಾಚಾರವಿಹೀನೋಽಪಿ ಯೋ ವಾ ಪೂಜಾಂ ನ ಕುರ್ವತೇ | ಯದಿ
 ಜ್ಯೇಷ್ಠಂ ನ ಮನ್ಯೇತ ನಂದತೇ ನಂದನೇ ವನೇ |

ಶನ್ತಃ ಕೌಲಿಕಃ ಶನ್ನೋ ವಾರುಣೀ ಶನ್ತಃ ಶುದ್ಧಿಃ ಶನ್ನೋಽಗ್ನಿಃ ಶನ್ತಃ ಸರ್ವಗಂ ಸಮಭವತು |
 ಓಂ ನಮೋ ಬ್ರಹ್ಮಣೇ ನಮಃ ಪೃಥಿವ್ಯೈ ನಮೋಽದ್ ಭ್ಯೋ ನಮೋಽಗ್ನಯೇ ನಮೋ
 ವಾಯವೇ ನಮೋ ಗುರುಭ್ಯಃ | ತಾಮೇವ ಪ್ರತ್ಯಕ್ಷಂ ಸೈವಾಸಿ | ತಾಮೇವ ಪ್ರತ್ಯಕ್ಷಂ ತಾ ಮ
 ವಾದಿಷಂ | ಋತ ಮ ವಾದಿಷಂ | ಸತ್ಯಮ ವಾದಿಷಂ | ತನ್ನಾಮಾವೀತ್ |
 ತದ್ವಕ್ತಾರಮಾವೀದ್ | ಆವೀರ್ಮಾಂ | ಆವೀದ್ ವಕ್ತಾರಂ | ಓಂ ಶಾಂತಿಃ ಶಾಂತಿಃ ಶಾಂತಿಃ |